

SILTA 5C

Il-kliem żbaljat huwa kkoreġut bl-**aħmar**.

Min jaf kemm nohlom ... tohlom ... ilkoll noholmu ngħiduha kif inhi... Il-ħolm huwa xi haġa astratta però **reali** hafna fl-istess hin. Il-ħolm ... hemm dak li jiġi **billejl** jew kull meta titfa' rasek **mal**-imħadda ... sakemm **m'intix** astronawta u jkollok torqod **bilwieqfa** ... jew inkella dak il-ħolm li jiġi matul il-jum ... ħolm li jispirak ... li jgħinek jew jherrik ... jherrik għax huwa ħolm li jharbatlek l-*istatus quo*... li **jġieghlek** temmen li hemm dinja isbaħ minn din li qed tgħix fiha ... dinja li tleqq. Id-dinja tal-ħolm tagħtik dejjem alternattiva isbaħ. Nammetti li għalkemm nemmen li l-ħolm ta' **billejl jista'** jkun profetiku u jfisser hafna, ma nifhimx **saħta** fih ... però l-ħolm ta' matul il-jum ... **ikolli** ngħid li nemmen immens fih. u għandi fejn intenni kelmtejn **dwaru**.

Darba smajt habib jgħid li jekk holma tinholom minn tnejn **min**-nies jew aktar aktarx li dik il-holma ssir realtà jew **għall-inqas** iktar faċli li ssir. Dan mhux ħolm tat-tip li tirbaħ lotterija jew li ddur id-dinja f'ħakka t'għajn. Proġetti, proġetti u aktar proġetti ... proġetti li saru u għad iridu **jsiru**. Proġetti fost l-ifqar u proġetti fost l-iktar sinjuri ... ħarsu lejn il-belt ta' Dubai u taraw holma ta' hafna nies sinjuri li raw li jibdlu l-belt minn deżert niexef u xott ... **għal** belt b'ħafna ħajja ... Ħarsu lejn Madre Tereza ... u taraw **minnufih** holma ta' soru fqira u oħrajn li mxew warajha jagħmlu ġid daqs ma nafx **xiex**, jgħinu l-ifqar fost il-fqar.

Il-ħolm personali, jew kif isejjilha l-kittieb magħruf Braziljan Paolo Coelho ... il-leggenda personali ... huwa dak il-ħolm li jista' **jitwettaq** izda trid tkun vera

temmen fik innifsek, tagħmel il-kuraġġ u twettqu. Huwa l-holm li ma **jhallikx** bi kwietek qabel twettqu. Fil-ktieb *The Alchemist* (L-Alkemist) **niltaqghu** ma' anzjan li qatt, għalkemm dejjem holom li jagħmel hekk, ma mar Mekka u jibqa' **jhewden** imma qatt ma jasal li jmur. Inħossni digà **nifga** bil-ħsieb li nkun fuq is-sodda ta' mewti u jkolli holm li ma **wettaqtux anke** jekk stajt ... ħsieb li joqtolni waħdu.

Ma hemm xejn hażin b'li tohlom u tipprova tghix il-holm ... **ghixu** ... jekk ma **jirnexxix** ... dur għall-holma li jmiss ... ibqa' ohlom ... waqt li tipprova żżomm saqajk **mal-art** ... mhux bħalma dejjem nagħmel jien. Ftakar li għada pitghada jista' jkun ma jkollokx iċ-ċans li tghix dan il-holm u **mbagħad** thares lura u tghid, "Iż-żikk ... issa ma nistax!"

Immagina li tixtieq iddur id-dinja u hija holma li vera tixtieq ... taħseb li ha ddurha **ladarba** jkollok xi nofs tużżana tfal **iduru** ma' saqajk? Ma naħsibx ... mela aqbad u **durha** issa!

Tghidu imma dal-bahnan x'għex mill-holm tiegħu? Ejja nighidu hekk ... sa issa hafna. Hafna minnu kien holm abbinat mal-**libertà** u s-safar (anke grazzi għall-familja li dejjem appoġġjatni bis-**shih** f'dak li hu ta' ġid għalija), ma' proġetti ma' shabi u għaqdiet taż-**zghazagh**, ma' kunċerti u ma' avventuri li qabel kont **narahom** biss fuq it-televisin, ma' **ideat** u ideoloġiji, mal-istorja, u pjaċir. Waqaft nohlom? Qatt. **Biħsiebni** nieqaf? Lanqas.

Tneħhilu l-holm il-bniedem **x'jibqaghlu**? Isir ċappa laħam forma ta' *robot* li d-differenza bejn il-ħadid li jagħmel *robot* u l-laħam ... ikun biss il-kulur. Mela ħabib ... issirx *robot*.

(Meħuda u adattata minn <http://ir-ryan.blogspot.com/2008/06/il-olm.html>)